



Kunsill
tal-Unjoni Ewropea

Brussell, 12 ta' Awwissu 2024
(OR. en)

12751/24

DENLEG 54
FOOD 97
SAN 476
DELECT 156

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	30 ta' Lulju 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 346 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar l-eżerċizzju tad-delega mogħtija lill-Kummissjoni skont ir-Regolament (UE) Nru 609/2013 dwar ikel maħsub għat-trabi u t-tfal żgħar, ikel għal skopijiet mediċi speċjali, u bħala sostitut tad-dieta kollha għall-kontroll tal-piż

Id-delegazzjonijiet isibu meħmuż id-dokument COM(2024) 346 final.

Mehmuż: COM(2024) 346 final



IL-KUMMISSJONI
EWROPEA

Brussell, 30.7.2024
COM(2024) 346 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-eżerċizzju tad-delega moghtija lill-Kummissjoni skont ir-Regolament (UE) Nru
609/2013 dwar ikel mahsub għat-trabi u t-tfal żgħar, ikel għal skopijiet mediċi speċjali,
u bħala sostitut tad-dieta kollha għall-kontroll tal-piż**

RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar l-eżerċizzju tad-delega mogħtija lill-Kummissjoni skont ir-Regolament (UE) Nru 609/2013 dwar ikel maħsub għat-trabi u t-tfal żgħar, ikel għal skopijiet mediċi speċjali, u bħala sostitut tad-dieta kollha għall-kontroll tal-piż

1. Introduzzjoni

Dan ir-rapport jissodisfa l-obbligu stabbilit għall-Kummissjoni bl-Artikolu 18(2) tar-Regolament (UE) Nru 609/2013 tal-Parlament Ewropew u tal-Kunsill tat-12 ta' Ġunju 2013 dwar ikel maħsub għat-trabi u t-tfal żgħar, ikel għal skopijiet mediċi speċjali u bħala sostitut tad-dieta kollha għall-kontroll tal-piż (minn hawn 'il quddiem "Ir-Regolament dwar l-Ikel għal Gruppi Speċifiċi")¹. Ir-Regolament dwar l-Ikel għal Gruppi Speċifiċi jistabbilixxi rekwiżiti dwar il-kompożizzjoni u l-informazzjoni għal (a) formula tat-trabi u formula ta' prosegwiment, (b) ikel ipproċessat ibbażat fuq iċ-ċereali u ikel tat-trabi, (c) ikel għal skopijiet mediċi speċjali u (d) ikel bħala sostitut tad-dieta kollha għall-kontroll tal-piż. Ir-Regolament jistabbilixxi wkoll lista tal-Unjoni ta' sustanzi li jistgħu jiżdiedu ma' waħda jew aktar minn dawn il-kategoriji ta' ikel u jistabbilixxi regoli applikabbli għall-aġġornament ta' dik il-lista.

L-Artikolu 18(2) tar-Regolament dwar l-Ikel għal Gruppi Speċifiċi jehtieg li l-Kummissjoni tippreżenta lill-Parlament Ewropew u lill-Kunsill rapport dwar l-eżerċizzju tad-delega mogħtija lill-Kummissjoni b'dak ir-Regolament. Skont l-Artikolu 18(2), is-setgħa li tadotta atti delegati nġatat lill-Kummissjoni għal perjodu inizjali ta' hames snin li jibda mid-19 ta' Lulju 2013. Il-Kummissjoni kellha tippreżenta rapport dwar l-eżerċizzju tad-delega tas-setgħa mogħtija mir-Regolament dwar l-Ikel għal Gruppi Speċifiċi mhux aktar tard minn disa' xhur qabel tmiem il-perjodu ta' hames snin. Id-delega tas-setgħa għandha tiġi estiża awtomatikament għal perjodi ta' hames snin, sakemm il-Parlament Ewropew jew il-Kunsill ma joġġezzjonawx għal tali estensjoni mhux aktar tard minn tliet xhur qabel it-tmiem ta' kull perjodu.

Il-Kummissjoni adottat l-ewwel rapport dwar l-eżerċizzju tad-delega tas-setgħat taħt ir-Regolament dwar l-Ikel għal Gruppi Speċifiċi fit-22 ta' Awwissu 2017².

2. Bażi Legali

L-Artikolu 18(2) tar-Regolament dwar l-Ikel għal Gruppi Speċifiċi jistabbilixxi l-kundizzjonijiet li jikkonċernaw is-setgħa li tadotta atti delegati mogħtija lill-Kummissjoni mill-Artikolu 11, l-Artikolu 15(6) u l-Artikolu 16(1) ta' dak ir-Regolament.

L-Artikolu 11(2) tar-Regolament dwar l-Ikel għal Gruppi Speċifiċi jagħti s-setgħa lill-Kummissjoni biex tadotta atti delegati sabiex tistabbilixxi rekwiżiti speċifiċi dwar il-

¹ĠU L 181, 29.6.2013, p. 35.

²Rapport tal-Kummissjoni lill-Parlament Ewropew u lill-Kunsill dwar l-eżerċizzju tad-delega mogħtija lill-Kummissjoni skont ir-Regolament (UE) Nru 609/2013 tal-Parlament Ewropew u tal-Kunsill dwar ikel maħsub għat-trabi u t-tfal żgħar, ikel għal skopijiet mediċi speċjali, u bħala sostitut tad-dieta kollha għall-kontroll tal-piż. COM (2017) 0438 final

kompożizzjoni u l-informazzjoni għall-kategoriji differenti ta' Ikel għal Gruppi Speċifiċi. Dawk ir-rekwiżiti bhalissa huma stabbiliti fir-Regolamenti li ġejjin:

- Ir-Regolament Delegat tal-Kummissjoni (UE) 2016/127 li jissupplimenta r-Regolament dwar l-Ikel għal Gruppi Speċifiċi fir-rigward tar-rekwiżiti speċifiċi dwar il-kompożizzjoni u l-informazzjoni tal-formula tat-trabi u tal-formula ta' prosegwiment u fir-rigward ta' rekwiżiti dwar l-informazzjoni dwar it-tmiġ tat-trabi u tat-tfal żgħar³,
- Ir-Regolament Delegat tal-Kummissjoni (UE) 2016/128 li jissupplimenta r-Regolament dwar l-Ikel għal Gruppi Speċifiċi fir-rigward tar-rekwiżiti speċifiċi dwar il-kompożizzjoni u l-informazzjoni għall-ikel għal skopijiet mediċi speċjali⁴ u
- Ir-Regolament Delegat tal-Kummissjoni (UE) 2017/1798 li jissupplimenta r-Regolament dwar l-Ikel għal Gruppi Speċifiċi fir-rigward tar-rekwiżiti speċifiċi dwar il-kompożizzjoni u l-informazzjoni għal sostitut tad-dieta kollha għall-kontroll tal-piż⁵.

L-Artikolu 15(6) tar-Regolament dwar l-Ikel għal Gruppi Speċifiċi jagħti s-setgħa lill-Kummissjoni biex iżżid jew tneħhi kategorija ta' sustanzi fl-Anness tar-Regolament, li jistabbilixxi l-lista tal-Unjoni ta' sustanzi li jistgħu jiżiedu mal-kategoriji speċifiċi tal-ikel, sabiex jitqiesu l-progress tekniku, l-iżviluppi xjentifiċi jew il-protezzjoni tas-saħħa tal-konsumatur.

L-Artikolu 16(1) tar-Regolament dwar l-Ikel għal Gruppi Speċifiċi jagħti s-setgħa lill-Kummissjoni li tadotta atti delegati f'konformità mal-Artikolu 18 ta' dak ir-Regolament, sabiex temenda l-Anness tar-Regolament li jistabbilixxi l-lista tal-Unjoni ta' sustanzi li jistgħu jiżiedu mal-kategoriji speċifiċi tal-ikel.

3. Eżerċizzju tad-delega

3.1. Matul il-perjodu li jibda mit-22 ta' Awwissu 2017 sal-lum, il-Kummissjoni adottat id-disa' atti delegati li ġejjin skont l-Artikolu 11(2) tar-Regolament dwar l-Ikel għal Gruppi Speċifiċi:

- a) Ir-Regolament Delegat tal-Kummissjoni (UE) 2019/828 li jemenda r-Regolament Delegat (UE) 2016/127 rigward ir-rekwiżiti għall-vitamina D fil-formula tat-trabi u għall-aċidu eruċiku fil-formula tat-trabi u fil-formula ta' prosegwiment⁶

³Ir-Regolament Delegat tal-Kummissjoni (UE) 2016/127 tal-25 ta' Settembru 2015 li jissupplimenta r-Regolament (UE) Nru 609/2013 tal-Parlament Ewropew u tal-Kunsill fir-rigward ta' rekwiżiti speċifiċi dwar il-kompożizzjoni u l-informazzjoni tal-formula tat-trabi u tal-formula ta' prosegwiment u fir-rigward ta' rekwiżiti dwar l-informazzjoni dwar it-tmiġ tat-trabi u tat-tfal żgħar, ĠU L 25, 2.2.2016, p. 1.

⁴ Ir-Regolament Delegat tal-Kummissjoni (UE) 2016/128 tal-25 ta' Settembru 2015 li jissupplimenta r-Regolament (UE) Nru 609/2013 tal-Parlament Ewropew u tal-Kunsill fir-rigward tar-rekwiżiti speċifiċi dwar il-kompożizzjoni u l-informazzjoni għall-ikel għal skopijiet mediċi speċjali, ĠU L 25, 2.2.2016, p. 30.

⁵ Ir-Regolament Delegat tal-Kummissjoni (UE) 2017/1798 tat-2 ta' Ġunju 2017 li jissupplimenta r-Regolament (UE) Nru 609/2013 tal-Parlament Ewropew u tal-Kunsill fir-rigward tar-rekwiżiti speċifiċi dwar il-kompożizzjoni u l-informazzjoni għall-ikel għal sostitut tad-dieta kollha għall-kontroll tal-piż, ĠU L 259, 7.10.2017, p. 2.

Dan l-att legali ġie adottat fl-14 ta' Marzu 2019 bl-għan li jiġi żgurat l-ogħla livell ta' protezzjoni tat-trabi billi jitbaxxa l-kontenut massimu tal-Vitamina D permess fil-formula tat-trabi u l-livell massimu ta' aċidu eruċiku għall-formula tat-trabi u għall-formula ta' prosegwiment, abbażi tal-opinjoni xjentifiċi^{7, 8} tal-Awtorità Ewropea dwar is-Sigurtà fl-Ikel (EFSA).

- b) Ir-Regolament Delegat tal-Kummissjoni (UE) 2018/561 li jemenda r-Regolament Delegat (UE) 2016/127 fir-rigward tar-rekwiżiti tal-proteini għall-formula ta' prosegwiment⁹

Dan ir-Regolament Delegat ġie adottat fit-12 ta' April 2018, bl-għan li jippermetti lill-operaturi ta' negozji tal-ikel jaġġustaw il-kompożizzjoni tal-formula ta' prosegwiment billi jintroduċu aktar flessibilità, filwaqt li jiżguraw livell għoli ta' protezzjoni tas-saħħa tat-trabi. Huwa introduċa aġġustamenti tekniċi għar-rekwiżiti tal-proteini diġà eżistenti għall-formula ta' prosegwiment abbażi tal-opinjoni xjentifika¹⁰ tal-EFSA.

- c) Ir-Regolament Delegat tal-Kummissjoni (UE) 2021/572 li jemenda r-Regolament Delegat (UE) 2016/127 fir-rigward tad-data tal-applikazzjoni ta' whud mid-dispożizzjonijiet tiegħu¹¹

Ir-Regolament (UE) 2016/127 jistabbilixxi li l-formuli manifatturati mill-idrolizzati tal-proteina jistgħu jitqieghdu fis-suq biss wara evalwazzjoni każ b'każ tas-sikurezza u l-adegwatezza tagħhom mill-EFSA. Tali valutazzjoni ma kinitx meħtieġa taħt id-Direttiva tal-Kummissjoni 2006/141/KE preċedenti dwar il-formula tat-trabi u ta' prosegwiment¹². Ir-Regolament Delegat tal-Kummissjoni (UE) 2021/572 ġie adottat fl-20 ta' Jannar 2021 bl-għan li jiġi evitat tfixkil potenzjali fis-suq, billi jiddifferixxi d-dhul fis-seħh tar-rekwiżit il-ġdid ta' valutazzjoni każ b'każ tal-formula tat-trabi idrolizzata u tal-formula ta' prosegwiment stabbiliti fir-Regolament Delegat (UE) 2016/127. Fil-fatt, il-pandemija tal-COVID-19 u l-kriżi tas-saħħa pubblika assoċjata kkawżaw dewmien mhux mistenni fil-valutazzjonijiet xjentifiċi tal-formuli mill-EFSA. Il-posponiment ta' sena tad-dhul fis-

⁶ Ir-Regolament Delegat tal-Kummissjoni (UE) 2019/828 tal-14 ta' Marzu 2019 li jemenda r-Regolament Delegat (UE) 2016/127 rigward ir-rekwiżiti għall-vitamina D fil-formula tat-trabi u għall-aċidu eruċiku fil-formula tat-trabi u fil-formula ta' prosegwiment, ĠU L 137, 23.5.2019, p. 12.

⁷Opinjoni xjentifika dwar l-aċidu eruċiku fl-għalf u fl-ikel, [Erucic acid in feed and food | EFSA \(europa.eu\)](https://efsa.europa.eu/en/press/news/2019-05-23-erucic-acid-in-feed-and-food)

⁸ Opinjoni xjentifika dwar l-Aġġornament tal-ogħla livell tollerabbli tal-konsum għall-vitamina D għat-trabi, [Update of the tolerable upper intake level for vitamin D for infants - - 2018 - EFSA Journal - Wiley Online Library](https://onlinelibrary.wiley.com/doi/10.1111/1365-3113.12111)

⁹ Ir-Regolament Delegat tal-Kummissjoni (UE) 2018/561 li jemenda r-Regolament (UE) 2016/127 fir-rigward tar-rekwiżiti tal-proteini għall-formula ta' prosegwiment ĠU L 94, 12.4.2018, p. 1.

¹⁰Opinjoni Xjentifika dwar is-sigurtà u l-adattabilità għall-użu mit-trabi ta' formuli tal-prosegwiment b'kontenut ta' proteina ta' mill-inqas 1,6 g/100 kcal, [Scientific Opinion on the safety and suitability for use by infants of follow- on formulae with a protein content of at least 1.6 g/100 kcal | EFSA \(europa.eu\)](https://efsa.europa.eu/en/press/news/2018-05-23-scientific-opinion-on-the-safety-and-suitability-for-use-by-infants-of-follow-on-formulae-with-a-protein-content-of-at-least-1.6-g-100-kcal)

¹¹Ir-Regolament Delegat tal-Kummissjoni (UE) 2021/572 tal-20 ta' Jannar 2021 li jemenda r-Regolament Delegat (UE) 2016/127 fir-rigward tad-data tal-applikazzjoni ta' whud mid-dispożizzjonijiet tiegħu ĠU L 120, 8.4.2021, p. 4.

¹² Id-Direttiva tal-Kummissjoni 2006/141/KE tat-22 ta' Diċembru 2006 dwar formuli tat-trabi u formuli tal-prosegwiment u li temenda d-Direttiva 1999/21/KE, ĠU L 401, 30.12.2006, p. 1.

sehh tar-rekwiziti l-godda ma ppermettiex li l-prodotti, li kienu legittimament fis-suq f'konformità mad-Direttiva tal-Kummissjoni 2006/141/KE, u li għalihom ma kien gie rrapportat l-ebda effetti negattiv fuq is-saħħa, ma jsirux konformi bla bżonn mar-rekwiziti l-godda.

- d) Ir-Regolamenti Delegati tal-Kummissjoni (UE) 2022/519, (UE) 2023/589 u (UE).../... li jemendaw ir-Regolament Delegat (UE) 2016/127 fir-rigward tar-rekwiziti tal-proteina għall-formula tat-trabi u ta' prosegwiment immanifatturata mill-idrolizati tal-proteina^{13,14,15}

Ir-Regolament Delegat (UE) 2016/127 ifakkar li l-EFSA tqis li s-sikurezza u l-adeegwatezza ta' kull formula speċifika manifatturata mill-idrolizati tal-proteina għandhom jiġu stabbiliti permezz ta' evalwazzjoni klinika u tippermetti t-tqegħid fis-suq ta' daww il-formuli evalwati b'mod pozittiv mill-EFSA. Tliet atti delegati ġew adottati mill-Kummissjoni fl-14 ta' Jannar 2022, fl-10 ta' Jannar 2023, u fit-2 ta' Frar 2024 bl-għan li jippermettu t-tqegħid fis-suq ta' formuli tat-trabi u ta' prosegwiment manifatturati mill-idrolizati tal-proteina li ġew evalwati bħala b'valur nutrizzjonali sikur u xieraq mill-EFSA^{16,17,18} għall-użu mit-trabi bejn l-2020 u l-2023.

- e) Ir-Regolament Delegat tal-Kummissjoni (UE) 2022/2182 li jemenda r-Regolament Delegat (UE) 2017/1798 rigward ir-rekwiziti għal-lipidi u għall-manjeżju għas-sostituti tad-dieta kollha għall-kontroll tal-piż¹⁹

Dan l-att legali ġie adottat fit-30 ta' Awwissu 2022 bl-għan li jiġu aġġornati ċerti rekwiziti dwar il-kompożizzjoni għas-sostituti tad-dieta kollha għall-prodotti ta' kontroll

¹³ Ir-Regolament Delegat tal-Kummissjoni (UE) 2022/519 tal-14 ta' Jannar 2022 li jemenda r-Regolament Delegat (UE) 2016/127 fir-rigward tar-rekwiziti tal-proteina għall-formula tat-trabi u ta' prosegwiment manifatturata mill-idrolizati tal-proteina, ĠU L 104, 1.4.2022, p. 58.

¹⁴ Ir-Regolament Delegat tal-Kummissjoni (UE) 2023/589 tal-10 ta' Jannar 2023 li jemenda r-Regolament Delegat (UE) 2016/127 fir-rigward tar-rekwiziti tal-proteina għall-formula tat-trabi u ta' prosegwiment immanifatturata mill-idrolizati tal-proteina, ĠU L 79, 17.3.2023, p. 40.

¹⁵ Ir-Regolament Delegat tal-Kummissjoni (UE).../... li jemenda r-Regolament Delegat (UE) 2016/127 fir-rigward tar-rekwiziti tal-proteina għall-formula tat-trabi u ta' prosegwiment immanifatturata mill-idrolizati tal-proteina.

¹⁶ Is-sikurezza nutrizzjonali u l-adeegwatezza ta' idrolizati tal-proteina speċifiku derivat mill-konċentrat ta' proteina tax-xorrox u użat f'formula tat-trabi u ta' prosegwiment manifatturata minn proteina idrolizzata minn Danone Trading ELN B.V., <https://www.efsa.europa.eu/mt/efsajournal/pub/6304>

¹⁷ Is-sikurezza nutrizzjonali u l-adeegwatezza ta' idrolizati tal-proteina speċifiku derivat mill-konċentrat ta' proteina tax-xorrox u użat f'formula tat-trabi u ta' prosegwiment manifatturata minn proteina idrolizzata mill-HIPP-Werk Georg Hipp OHG, <https://efsa.onlinelibrary.wiley.com/doi/full/10.2903/j.efsa.2022.7141>

¹⁸ Is-sikurezza nutrizzjonali u l-adeegwatezza ta' idrolizati tal-proteina speċifiku derivat minn konċentrat ta' proteina tax-xorrox u użat fil-formula tat-trabi u fil-formula ta' prosegwiment manifatturati minn proteina idrolizzata minn FrieslandCampina Nederland B.V., <https://efsa.onlinelibrary.wiley.com/doi/10.2903/j.efsa.2023.8063>

¹⁹ Ir-Regolament Delegat tal-Kummissjoni (UE) 2022/2182 tat-30 ta' Awwissu 2022 li jemenda r-Regolament Delegat (UE) 2017/1798 rigward ir-rekwiziti għal-lipidi u għall-manjeżju għas-sostituti tad-dieta kollha għall-kontroll tal-piż, ĠU L 288, 9.11.2022, p. 18.

tal-piż, abbażi tal-opinjoni xjentifika tal-EFSA²⁰ u filwaqt li jitqies il-progress tekniku u xjentifiku rilevanti, inkluża d-*data* pprovduta mill-partijiet interessati.

- f) Ir-Regolament Delegat tal-Kummissjoni li jemenda r-Regolament Delegat (UE) 2016/128 fir-rigward tar-rekwiżiti dwar il-pestiċidi fl-ikel għal skopijiet mediċi speċjali żviluppat biex jissodisfa r-rekwiżiti nutrizzjonali tat-trabi u tat-tfal żgħar²¹ u r-Regolament Delegat tal-Kummissjoni (UE) 2016/127 fir-rigward tar-rekwiżiti dwar il-pestiċidi fil-formula tat-trabi u fil-formula ta' prosegwiment²²

Dawn iż-żewġ atti delegati ġew adottati mill-Kummissjoni fis-16 ta' April 2021 bl-għan li tallinja d-definizzjoni ta' "residwi ta' pestiċidi" stabbilita fir-Regolament Delegat (UE) 2016/128 u fir-Regolament Delegat (UE) 2016/127 mad-definizzjoni aktar preċiża prevista fir-Regolament (KE) Nru 396/2005²³ dwar il-livelli massimi ta' residwi ta' pestiċidi.

- 3.2. S'issa, il-Kummissjoni għadha ma invokatx il-bażi legali tal-Artikolu 15(6) tar-Regolament dwar l-Ikel għal Gruppi Speċifiċi, peress li l-kundizzjonijiet biex tizzied jew titneħħa kategorija ta' sustanzi fl-Anness tar-Regolament għadhom ma ġewx issodisfati.
- 3.3 Matul il-perjodu li beda fit-22 ta' Awwissu 2017 sal-lum, il-Kummissjoni adottat it-tliet atti delegati ta' hawn taht skont l-Artikolu 16(1) tar-Regolament dwar l-Ikel għal Gruppi Speċifiċi:
- a) Ir-Regolament Delegat tal-Kummissjoni (UE) 2021/571 li jemenda l-Anness tar-Regolament dwar l-Ikel għal Gruppi Speċifiċi fir-rigward tal-lista ta' sustanzi li jistgħu jiġu miżjuda mal-formula tat-trabi u mal-formula tal-prosegwiment, mal-ikel tat-trabi u mal-ikel proċessat biċ-ċereali²⁴

Dan l-att delegat ġie adottat mill-Kummissjoni fl-20 ta' Jannar 2021 bl-għan li taġġorna l-lista tal-Unjoni ta' sustanzi li jistgħu jiżdiedu mal-kategoriji speċifiċi tal-ikel biex tawtorizza ż-żieda ta' L-metilfolat tal-kalcju bħala sors ta' folat mal-formula tat-trabi,

²⁰ Dikjarazzjoni dwar evidenza xjentifika addizzjonali fir-rigward tal-kompożizzjoni essenzjali tas-sostituti tad-dieta kollha għall-kontroll tal-piż, <https://www.efsa.europa.eu/mt/efsajournal/pub/6494>

²¹ Ir-Regolament Delegat tal-Kummissjoni (UE) 2021/1040 tas-16 ta' April 2021 li jemenda r-Regolament Delegat (UE) 2016/128 fir-rigward tar-rekwiżiti dwar il-pestiċidi fl-ikel għal skopijiet mediċi speċjali żviluppat biex jissodisfa l-htigijiet ta' nutrizzjoni tat-trabi u t-tfal żgħar, ĠU L 225, 25.6.2021, p. 1.

²² Ir-Regolament Delegat tal-Kummissjoni (UE) 2021/1041 tas-16 ta' April 2021 li jemenda r-Regolament Delegat (UE) 2016/127 fir-rigward tar-rekwiżiti dwar il-pestiċidi fil-formula tat-trabi u fil-formula ta' prosegwiment, ĠU L 225, 25.6.2021, p. 4.

²³ Ir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwu ta' pestiċidi fi jew fuq ikel u għalf li joriġina minn pjanti u animali u jemenda d-Direttiva tal-Kunsill 91/414/KEE, ĠU L 70, 16.3.2005, p. 1.

²⁴ Ir-Regolament Delegat tal-Kummissjoni (UE) 2021/571 tal-20 ta' Jannar 2021 li jemenda l-Anness tar-Regolament (UE) Nru 609/2013 tal-Parlament Ewropew u tal-Kunsill fir-rigward tal-lista ta' sustanzi li jistgħu jiġu miżjuda mal-formula tat-trabi u mal-formula tal-prosegwiment, mal-ikel tat-trabi u mal-ikel proċessat biċ-ċereali, ĠU L 120, 8.4.2021, p. 1.

mal-formula tal-prosegwiment, mal-ikel proċessat biċ-ċereali u mal-ikel tat-trabi abbażi tal-opinjoni xjentifika tal-EFSA²⁵.

- b) Ir-Regolament Delegat tal-Kummissjoni (UE) 2023/439 li jemenda l-Anness tar-Regolament dwar l-Ikel għal Gruppi Speċifiċi biex jippermetti l-użu tal-klorur tan-nikotinamidribosid bħala sors ta' niacina fl-ikel għal skopijiet mediċi speċjali u bħala sostitut tad-dieta kollha għall-kontroll tal-piż²⁶

Dan l-att legali gie adottat mill-Kummissjoni fis-16 ta' Diċembru 2022 bl-għan li taġġorna l-lista tal-Unjoni ta' sustanzi li jistgħu jiżiedu mal-kategoriji speċifiċi tal-ikel biex tawtorizza ż-żieda tal-klorur tan-nikotinamidribosid bħala sors ta' niacina mal-ikel għal skopijiet mediċi speċjali u bħala sostitut tad-dieta kollha għall-kontroll tal-piż abbażi tal-opinjoni xjentifika tal-EFSA²⁷.

- c) Ir-Regolament Delegat tal-Kummissjoni li jemenda l-Anness tar-Regolament dwar l-Ikel għal Gruppi Speċifiċi li jippermetti l-użu tal-kaseinat tal-ħadid tal-ħalib bħala sors ta' ħadid fis-sostituti tad-dieta kollha għall-kontroll tal-piż u fl-ikel għal skopijiet mediċi speċjali, minbarra l-ikel għat-trabi u t-tfal żgħar²⁸

Dan l-att delegat gie adottat fid-29 ta' Jannar 2024 bl-għan li tiġi aġġornata l-lista tal-Unjoni ta' sustanzi li jistgħu jiżiedu mal-kategoriji speċifiċi tal-ikel biex tiġi awtorizzata ż-żieda tal-kaseinat tal-ħadid tal-ħalib bħala sors ta' ħadid għas-sostituti tad-dieta kollha għall-kontroll tal-piż u ikel għal skopijiet mediċi speċjali, minbarra l-ikel għat-trabi u t-tfal żgħar, abbażi tal-opinjoni xjentifika tal-EFSA²⁹.

4. Konkluzjoni

Mit-22 ta' Awwissu 2017, il-Kummissjoni regolarment eżerċitat is-setgħat delegati mogħtija lilha skont ir-Regolament dwar l-Ikel għal Gruppi Speċifiċi. Il-Kummissjoni adottat atti delegati biex taġġorna r-rekwiżiti speċifiċi dwar il-kompożizzjoni tal-formula tat-trabi u ta' prosegwiment kif ukoll dwar is-sostituti tad-dieta kollha għall-kontroll tal-piż, abbażi tal-opinjoni tal-EFSA u filwaqt li tqis il-progress tekniku u xjentifiku rilevanti. Barra minn

²⁵ Il-metilfolat tal-kalċju bħala sors ta' folat miżjud għal skopijiet nutrittivi mal-formula tat-trabi u tal-prosegwiment, mal-ikel tat-trabi u mal-ikel ipproċessat biċ-ċereali, <https://efsa.onlinelibrary.wiley.com/doi/full/10.2903/j.efsa.2020.5947>

²⁶ Ir-Regolament Delegat tal-Kummissjoni (UE) 2023/439 tas-16 ta' Diċembru 2022 li jemenda l-Anness tar-Regolament (UE) Nru 609/2013 tal-Parlament Ewropew u tal-Kunsill biex jippermetti l-użu tal-klorur tan-nikotinamidribosid bħala sors ta' niacina fl-ikel għal skopijiet mediċi speċjali u bħala sostitut tad-dieta kollha għall-kontroll tal-piż, ĠU L 64, 1.3.2023, p. 1.

²⁷ Estensjoni tal-użu tal-klorur tan-nikotinamidribosid bħala ikel ġdid skont ir-Regolament (UE) 2015/2283, <https://efsa.onlinelibrary.wiley.com/doi/full/10.2903/j.efsa.2021.6843>

²⁸ Ir-Regolament Delegat tal-Kummissjoni (UE).... li jemenda l-Anness tar-Regolament (UE) Nru 609/2013 tal-Parlament Ewropew u tal-Kunsill biex jippermetti l-użu tal-kaseinat tal-ħadid tal-ħalib bħala sors ta' ħadid fis-sostituti tad-dieta kollha għall-kontroll tal-piż u ikel għal skopijiet mediċi speċjali

²⁹ Is-sikurezza tal-proteinat tal-ħadid tal-ħalib bħala ikel ġdid skont ir-Regolament (UE) 2015/2283 u l-bijodisponibbiltà tal-ħadid minn dan is-sors fil-kuntest tad-Direttiva 2002/46/KE, <https://www.efsa.europa.eu/mt/efsajournal/pub/7549>

hekk, il-Kummissjoni aġġornat il-lista tal-Unjoni ta' sustanzi li jistgħu jiżdiedu mal-kategoriji speċifiċi tal-ikel, abbażi tal-parir tal-EFSA filwaqt li tqis il-progress tekniku, l-iżviluppi xjentifiċi u l-protezzjoni tas-saħħa tal-konsumaturi. Il-Kummissjoni tistieden lill-Parlament Ewropew u lill-Kunsill biex jiehdu nota ta' dan ir-rapport.